



प्रेस विज्ञप्ति

बृहस्पतिवार, 14 जनवरी 2010 प्रातः 6:00 बजे ए ई डी टी तक जारी करने की मनाही

10 में से 9 ऑस्ट्रेलियन लोगों का कहना है कि स्वदेशीय (आदिवासी) संस्कृति और बहुसांस्कृतिक विविधता ऑस्ट्रेलिया दिवस के समारोहों के लिए महत्वपूर्ण हैं

नेशनल ऑस्ट्रेलिया डे काउंसिल द्वारा आयोजित एक सर्वेक्षण* से यह ज्ञात हुआ है कि 90% ऑस्ट्रेलियन लोगों का यह मानना है कि ऑस्ट्रेलिया के मूल निवासियों और उनकी संस्कृति को ऑस्ट्रेलिया दिवस के समारोहों में मान्यता देना महत्वपूर्ण है, और लगभग इतने ही (89%) लोगों का कहना है कि हमारे राष्ट्र की सांस्कृतिक विविधता को मान्यता देना महत्वपूर्ण है।

हालांकि ये भाव सभी उम्र और पार्श्वभूमि के लोगों में प्रचलित हैं, वे 18 से 34 वर्ष के ऑस्ट्रेलियन लोगों में विशेष रूप से लोकप्रिय हैं जो आप्रवासन और पिछले दशक में मेल-मिलाप के क्षेत्र में हुई प्रगति के कारण ऑस्ट्रेलियन समाज के बदलते दृष्टिकोण को दर्शाता है।

18-34 वर्ष के 94% लोगों ने कहा कि समारोहों में ऑस्ट्रेलिया के मूल निवासियों और उनकी संस्कृति को मान्यता देना महत्वपूर्ण है जबकि 50 से अधिक आयु के लोगों में 88% लोगों ने ही ऐसा कहा। इसी प्रकार युवा पीढ़ी के 95% लोगों ने सांस्कृतिक विविधता को मान्यता देने का समर्थन किया जबकि बुजुर्गों में 84% लोगों ने ही ऐसा किया।

“सर्वेक्षण के परिणाम हमारे देश की वर्तमान विविधता, ऑस्ट्रेलियनों के बदलते दृष्टिकोण और मूलनिवासियों संबंधी मुद्दों के बारे में लोगों की समझ में भारी परिवर्तन और मूलनिवासियों की संस्कृति के बारे में बढ़ती जागरूकता को दर्शाते हैं,” नेशनल ऑस्ट्रेलिया डे काउंसिल के मुख्य कार्यपालक वारन पीअरसन ने कहा।

“ऑस्ट्रेलिया के लोग यह नहीं कह रहे कि हमें किसी एक बात को दूसरी से अधिक मान्यता देनी चाहिए बल्कि यह कि जो बातें ऑस्ट्रेलिया को परिभाषित करती हैं उन अनेक बातों को हमारे राष्ट्रीय उत्सवों में दर्शाया जाए।”

“ऑस्ट्रेलिया के लोगों का स्वयं को विविध संस्कृतियों और परंपराओं वाले लोगों के एकजुट समूह के रूप में देखना और उस समूह में हर एक की विविधता का उत्सव मनाना बड़े गर्व की बात है।”

“ऑस्ट्रेलिया दिवस का हर व्यक्ति के लिए अपना अलग अर्थ है और अब हम यह देख रहे हैं कि ऑस्ट्रेलिया को महान बनाने वाली विभिन्न बातों के योगदान की लोग कितनी कद्र करते हैं।”

सर्वेक्षण से यह भी पता चला है कि ऑस्ट्रेलिया के लोग स्वयं को मस्तमिजाज़ और आरामपसंद समझते हैं, 44% लोगों ने ऑस्ट्रेलिया के लोगों के बारे में अनौपचारिक, शांत और खुशमिजाज़ जैसे शब्दों का प्रयोग किया।

सर्वेक्षण के अनुसार ऑस्ट्रेलिया के लोग इस अवसर पर अपने देश के इतिहास और भविष्य दोनों पर समान रूप से विचार करते हैं, 44% लोगों ने कहा कि ऑस्ट्रेलिया दिवस पर हमारे इतिहास के बारे में विचार करना सर्वाधिक महत्वपूर्ण है जबकि 41% लोगों ने कहा कि वे देश के भविष्य के बारे में सोचते हैं। केवल 13% लोग समझते हैं कि इस अवसर पर वर्तमान के बारे में सोचना चाहिए और 3% लोगों का कोई निश्चित मत नहीं था।

श्री पीअरसन ने कहा कि ये अच्छे परिणाम हैं क्योंकि ये बताते हैं कि लोग ऑस्ट्रेलिया दिवस को अत्यधिक महत्व देते हैं।

“इससे यह पता चलता है कि हम केवल सार्वजनिक अवकाश का आनंद नहीं लेते बल्कि अपने इतिहास और हम किस तरह से ऑस्ट्रेलिया को बेहतर बना सकते हैं, इसके बारे में सोचते हैं,” श्री पीअरसन ने कहा।

“ऑस्ट्रेलिया दिवस वह दिन है जब हम एक राष्ट्र के रूप में ऑस्ट्रेलिया और अपने ऑस्ट्रेलियन होने के उत्सव को मिल-जुल कर मनाते हैं।

“लोग इस अवसर का नाम-मात्र नहीं लेते, न ही केवल उत्सव मनाते हैं बल्कि इसके वास्तविक अर्थ पर ध्यान देते हैं।”

देश भर में ऑस्ट्रेलिया दिवस के आयोजनों के बारे में अधिक जानकारी के लिए www.australiaday.org.au पर जाएं अथवा अपने राज्य अथवा राज्य-क्षेत्र की ऑस्ट्रेलिया डे कमेटी से संपर्क करें।

**नेशनल ऑस्ट्रेलिया डे कौंसिल द्वारा आयोजित और न्यूज़पोल द्वारा नवम्बर 2009 में किया गया सर्वेक्षण।*

समाप्त।

पत्रकारों के लिए अधिक जानकारी अथवा नेशनल ऑस्ट्रेलिया डे कौंसिल के साथ साक्षात्कार के लिए संपर्क करें:

निकोल ब्राउन, मीडिया ऑफिस 02 9954 7677 अथवा 0414 673 762

ऑस्ट्रेलिया दिवस 2010 के मुख्य समारोह:

- मंगलवार 19 जनवरी, न्यू साउथ वेल्स ब्लू माउंटेन्स
प्रातः 6:00 बजे - ब्लू माउंटेन्स डॉन (केवल पत्रकारों के लिए समारोह)
इसमें मुख्य अतिथि होंगे जैक थॉम्पसन, 2009 के ऑस्ट्रेलियन ऑफ़ दि ईयर प्रोफ़ेसर मिक् डॉडसन, 2009 के यंग ऑस्ट्रेलियन ऑफ़ दि ईयर जांटी बुश, नेशनल ऑस्ट्रेलिया डे कौंसिल के अध्यक्ष एडम गिलक्रिस्ट
- रविवार 24 जनवरी, कैन्बरा
सायं 6:00 बजे - ऑस्ट्रेलियन ऑफ़ दि ईयर के 50 वर्ष का औपचारिक भोज, पार्लियामेंट हाउस
- सोमवार 25 जनवरी, कैन्बरा
दोपहर 12:30 बजे - ऑस्ट्रेलियन ऑफ़ दि ईयर प्रदर्शनी का उद्घाटन समारोह और प्रोफ़ेसर मिक् डॉडसन की प्रतिमा का अनावरण, नेशनल पोर्ट्रेट गैलरी
सायं 5:30 बजे - ऑस्ट्रेलियन ऑफ़ दि ईयर पुरस्कार 2010
सायं 7:00 बजे - ऑस्ट्रेलिया दिवस सजीव 2010 संगीत कार्यक्रम
- मंगलवार 26 जनवरी - ऑस्ट्रेलिया दिवस
देश भर में ऑस्ट्रेलिया दिवस समारोह
प्रातः 10:00 बजे, कैन्बरा - रिगाटा प्वाइंट पर राष्ट्रीय नागरिकता समारोह